

# निवेशक सावधान

अपने धन का निवेश करने से पहले  
थोड़े समय का निवेश करें !

प्रिय निवेशक,

वर्तमान में बाजार के सूचकांक हर दिन नई ऊँचाइयाँ छू रहे हैं. शेयर बाजार में ट्रेडिंग गतिविधि बहुत बढ़ गई है और ज्यादा से ज्यादा निवेशक शेयर बाजारों में निवेश कर रहे हैं. लेकिन यह ध्यान रखना जरूरी है कि सभी तरह के बाजारों के साथ जोखिम जुड़े हुए हैं और निवेशकों को निवेश करते समय सतर्क और सावधान रहना चाहिये.

यहाँ कुछ उपयोगी संकेत बिंदु दिये गये हैं और शेयर बाजारों में निवेश करने से पहले आपको इन्हें याद रखना चाहिये:

- सुनिश्चित करें कि आपका ब्रोकर सेबी व एक्सचेंज के साथ पंजीकृत हो और गैर पंजीकृत ब्रोकरों के साथ व्यवहार न करें.
- सुनिश्चित करें कि सौदों के निष्पादन के एक कार्य दिवस के भीतर आपको अपने ब्रोकर से आपके सभी सौदों के लिये कॉन्ट्रैक्ट नोट प्राप्त हो जाते हैं.
- सभी निवेशों में किसी न किसी तरह का जोखिम होता है. निवेशकों को हमेशा यह ज्ञात होना चाहिये कि वे कितना जोखिम उठा रहे हैं और उनका निवेश उनकी जोखिम वहन करने की क्षमता के अनुकूल होना चाहिये.
- बाजार की अफवाहों, लुभावने विज्ञापनों और हाट टिप्स से खुद को गुमराह न होने दें.
- कंपनी के मूलभूत गुणों (फंडामेंटल्स) का अध्ययन करके सही जानकारी के साथ निर्णय लें. किसी भी कंपनी का व्यवसाय, भविष्य में उसकी संभावनाएँ, मैनेजमेंट की क्वालिटी, पिछला रेकॉर्ड इत्यादि का पता लगायें. किसी कंपनी के बारे में जानकारी प्राप्त करने के स्रोत हैं वार्षिक रिपोर्ट, इकॉनॉमिक पत्रिकाएँ, वेंडर्स के पास उपलब्ध डेटाबेस और आपका वित्तीय सलाहकार.
- यदि आपका वित्तीय सलाहकार या ब्रोकर आपको किसी ऐसी कंपनी में निवेश करने की सलाह देता है जिसके बारे में आपने कभी न सुना हो, तो सावधान हो जाइये. निवेश करने से पहले कंपनी के बारे में ज्यादा से ज्यादा जानकारी प्राप्त करने की कोशिश कीजिये.
- किसी कंपनी के बारे में केवल शानदार वित्तीय परिणामों की घोषणा/न्यूज रिपोर्ट देख कर आकर्षित न हों. किसी भी स्टॉक में निवेश करने से पहले खुद खोजबीन कीजिये.
- किसी इंटरनेट वेबसाइट के प्रचार के आधार पर किसी स्टॉक के प्रति आकर्षित न हों, जब तक कि आपने खुद कंपनी का पर्याप्त अध्ययन न किया हो.
- अत्यंत कम कीमत वाले या पेनीस्टॉक कहलाने वाले शेयरों में निवेश करने में अधिक लाभ की गारंटी नहीं होती.
- ऐसे स्टॉक के बारे में सावधान रहें जिनकी कीमत या खरीदी-बिक्री में अचानक उछाल आये.
- ऐसी कोई भी सलाह या टिप जोखिम से भरी हो सकती है जो दावा करे कि उससे, खास कर तुरंत निर्णय लेने पर, जबर्दस्त मुनाफे की आशा है, और उस पर अमल करने पर आपका थोड़ा, ज्यादातर या सारा धन डूब सकता है.

प्रतिभूति बाजार में किसी भी संभावित अवांछनीय ट्रेडिंग गतिविधि के संदर्भ में निवेशकों द्वारा दी जाने वाली जानकारी की महत्व को पहचानते हुए एक्सचेंज ने एक टोल-फ्री टेलिफोन सुविधा उपलब्ध कराई है जिसमें निवेशक अंग्रेजी या हिंदी में अपने संदेश रेकॉर्ड करा सकते हैं. एक्सचेंज निवेशकों की संपूर्ण गोपनीयता सुनिश्चित करेगा. टोल-फ्री टेलिफोन नंबर - 1600 22 0051.

ये मार्ग निर्देश आपके हित के लिये हैं. इन पर अमल करें.



नेशनल स्टॉक एक्सचेंज ऑफ इंडिया लिमिटेड

“एक्सचेंज प्लाजा”, बान्द्रा-कुर्ला कॉम्प्लेक्स, बान्द्रा (पू.), मुंबई - 400 051.

टेली: 022-26598100-8114. फैक्स: 022-26598120. ईमेल : cc\_nse@nse.co.in.

कृपया हमारी वेबसाइट पर भेंट करें: www.nseindia.com

एनएसई द्वारा जनहित में जारी.